

சாராம்சம்: இனிய குழந்தைகளே, நங்கள் சரீர்தாரிகள் எவரினதும் பெயரிலோ, வடிவத்திலோ அகப்பட்டுக் கொள்ளாதீர்கள். சரீரமற்றவராகி, தந்தையை நினைவு செய்யுங்கள், அதனால் உங்கள் ஆயுட்காலம் அதிகரிப்பதுடன், நங்கள் தொடர்ந்தும் நோய்களிலிருந்தும் விடுபட்டிருப்பீர்கள்.

கேள்வி: விவேகமான குழந்தைகளின் பிரதான அறிகுறிகள் எவை?

பதில்: 1. விவேகமான குழந்தைகள் முதலில் ஞானத்தைத் தங்களுக்குள் கிரகித்து, பின்னர் மற்றவர்களையும் கிரகிக்கத் தூண்டுவார்கள். மேகங்கள் தங்களை நிரப்பிப் பின்னர் சென்று மற்றவர்கள் மீது பொழிகின்றன. அவர்கள் கற்கின்ற நேரத்தில் கொட்டாவி விடமாட்டார்கள். தங்களை நிரப்பி புத்துணர்ச்சி பெற்றபின்னர், சென்று மற்றவர்கள் மீதும் பொழிகின்றவர்களை மாத்திரம் இங்கு அழைத்து வருவதே ஆசிரியர்களின் பொறுப்பாகும்.

2. யோகத்தில் மிகச்சரியாக இருப்பவர்களும், சக்தி வாய்ந்த சூழலை உருவாக்க உதவி புரிபவர்களும், தடைகளை உருவாக்காதவர்களும் மாத்திரமே இங்கு வரவேண்டும். இங்கே, சுற்றிலும் அமைதி பேணப்பட வேண்டும், எவ்வித சத்தமும் எழக்கூடாது.

பாடல்: ஓம் நமசிவாய....

ஓம் சாந்தி. ஓம் சாந்தி என்பதன் கருத்து விளங்கப்படுத்தப்பட்டுள்ளது. தந்தை கூறுகிறார்: ஆத்மாவும், பரமாத்மாவும் அமைதி சொருபங்கள். தந்தை எவ்வாறோ குழந்தைகளும்; அவ்வாறே. எனவே, தந்தை குழந்தைகளாகிய உங்களுக்கு விளங்கப்படுத்துகிறார்: எப்படியாயினும், நங்கள் அமைதி சொருபங்களே. நங்கள் அமைதியை வெளியிலிருந்து பெறுவதில்லை. இது இராவணனின் இராச்சியமாகும். இந்நேரத்தில் நங்கள் உங்கள் தந்தையை மாத்திரமே நினைவு செய்ய வேண்டும். நான் இவரில் அமர்ந்திருக்கின்றேன், எனவே நான் உங்களுக்குக் கொடுக்கும் வழிகாட்டல்களை நங்கள் பின்பற்றவேண்டும். பாபா உங்களை எவரினதும் பெயரிலோ, வடிவத்திலோ சிக்கவைப்பதில்லை. இவரது பெயரும் வடிவமும் வெளிப்படையானவை, நங்கள் அவரது வடிவத்தினால் சிக்கிவிடக் கூடாது. முழு உலகுமே அனைவரையும் பெயரிலும் வடிவத்திலும் சிக்க வைக்கிறது. பாபா கூறுகிறார்: இவை அனைத்தும் பெயரையும், வடிவத்தையும் கொண்டுள்ளன, அவற்றை நினைவு செய்யாதீர்கள். உங்கள் தந்தையை நினைவு செய்யுங்கள், உங்கள் ஆயுட்காலம் அதிகரிப்பதுடன், நங்கள் நோய்களிலிருந்து விடுபட்டவராக ஆகுவீர்கள். இலக்ஷ்மியும், நாராயணனும் உங்களைப் போலவே இருந்தார்கள், ஆனால் அவர்கள் அலங்கரிக்கப்பட்டிருந்தார்கள். அவர்கள் முகத்தளவு உயரமாக இருந்தார்கள் என்பதல்ல. மனிதர்கள் மனிதர்களே. எனவே தந்தை கூறுகின்றார்: சரீர்தாரிகள் எவரையுமே நினைவு செய்யாதீர்கள். உங்கள் சரீரத்தை மறந்து, உங்களை ஓர் ஆத்மாவாகக் கருதுங்கள். நங்கள் அந்த சரீரத்தை நீக்க வேண்டும். இன்னுமொரு விடயம்: கவனயீனமாக இருக்காதீர்கள்! உங்கள் தலைமீது பெருமளவு பாவச் சுமை உள்ளது. மிகப்பெரிய சுமை உள்ளது. ஒரேயொரு தந்தையின் நினைவைக் கொண்டிராமல் அது குறைவடையாது. தூய்மையாகி, அதி மேன்மையானவர்கள் ஆகுபவர்களே பின்னர் அதி தூய்மையற்றவர்களாக ஆகுகின்றனர் எனத் தந்தை விளங்கப்படுத்தியுள்ளார். இதில் ஆச்சரியப்படுவதற்கு எதுவுமே இல்லை. நங்கள் உங்களைப் பார்ப்பதுடன், தந்தையையும் பெருமளவில் நினைவு செய்ய வேண்டும். உங்களால் இயன்ற அளவிற்குத் தந்தையை நினைவு செய்யுங்கள். அது மிக இலகுவானது. நடக்கும் போதும், உலாவித் திரியும்போதும் அத்தகைய அன்பிற்கினிய தந்தையை நங்கள் நினைவு செய்ய வேண்டும். அந்த ஒரேயொருவரையே நங்கள் கூவி அழைத்தீர்கள்: ஓ, தூய்மையாக்குபவரே வாருங்கள்! ஆயினும் எவருமே அவர்மீது உண்மையான, ஆழமான அன்பைக் கொண்டிருக்கவில்லை. அவர்களின் அன்பு அவர்களது கணவன்மார், குழந்தைகள் போன்றோர் மீதே செல்கிறது. அவர்கள் கூறுவதுண்டு: ஓ, தூய்மையாக்குபவரே வாருங்கள்! தந்தை கூறுகிறார்: குழந்தைகளே, நான் ஒவ்வொரு கல்பத்திலும் சங்கமயுகத்தில் வருகின்றேன். உருத்திரனின் ஞான யாகம் நினைவு கூரப்படுகிறது. கிருஷ்ணர் சத்தியயுகத்தின் இளவரசர் ஆவார். அவரால் வேறு எந்தப் பெயரிலோ, வடிவத்திலோ, இடத்திலோ அல்லது நேரத்திலோ வரமுடியாது. நேருவும் ஒரு கல்பத்தின் பின்னர் அதே வடிவத்திலும், பதவியிலும் வருவார். அதேபோன்று ஸ்ரீகிருஷ்ணரும் சத்தியயுகத்திற்கு வருவார். அவரது முகச்சாயல்கள்; மாற்றமடைய மாட்டாது. இந்த யக்ஞத்தின் பெயர் உருத்திரனின் ஞான யாகம் என்பதாகும். சுயஇராச்சியத்தைப் பெறுவதற்காக இந்த யாகத்தில் குதிரை அர்ப்பணிக்கப்படுகிறது. ஓர் இராச்சியத்தைப் பெறுவதற்காக உங்களை அர்ப்பணித்தல் என்றால், அவருக்குச் சொந்தமாகுதல் என்பதாகும். இப்பொழுது நங்கள் தந்தைக்குச் சொந்தமாகியுள்ளீர்கள், எனவே அந்த ஒரேயொருவரையே நங்கள் நினைவு செய்ய வேண்டும். நங்கள் எல்லைக்குட்பட்ட தொடர்புகளைத் துண்டித்து, எல்லையற்றவருடனேயே தொடர்பை வைத்திருக்க வேண்டும். அந்தத் தந்தை மிகவும் மகத்தானவர். தந்தை வரும்போது எவற்றைக் கொடுக்கிறார் என்பதை நங்கள் புரிந்து கொள்கிறீர்கள். எவராலுமே கொடுக்க முடியாத எல்லையற்ற ஆஸ்தியை எல்லையற்ற தந்தை உங்களுக்குக் கொடுக்கிறார். மனிதர்கள் தொடர்ந்தும் ஒருவரையொருவர் அடித்துக் கொள்வதுடன், கொலையும் செய்கிறார்கள். இது முன்னர் ஒருபோதுமே நிகழ்ந்ததில்லை. பாபா ஸ்ரீமும் ஒரு முறை வந்துள்ளார் என்பதை நங்கள் புரிந்து கொள்கிறீர்கள். அவர் கூறுகிறார்: ஒவ்வொரு கல்பத்தின் சங்கமத்தில், புதிய உலகம் ஸ்தாபிக்கப்படும்போது நான் வருகின்றேன். மக்கள் இராமரின் புதிய இராச்சியமாகிய புதிய உலகைக் கேட்கிறார்கள். அங்கே சந்தோஷமும், செழிப்பும் உள்ளது. அங்கே அனைத்தும் உள்ளது. அங்கு சண்டை சச்சரவு

இல்லை. சமய நூல்களில் அவர்கள் சத்திய, திரேதா யுகங்களை நரகமாக்கியுள்ளனர். அது தவறாகும். அவர்கள் பொய்களைக் கூறுகிறார்கள், தந்தையோ உண்மையைப் பேசுகிறார். தந்தை கூறுகிறார்: நங்கள் என்னைச் சத்தியம் என அழைக்கிறோம். நான் வந்து, உங்களுக்கு உண்மைக் கதையைக் கூறுகின்றேன். 5000 வருடங்களுக்கு முன்னர் பாரதத்தில் யாருடைய இராச்சியம் இருந்தது? 5000 வருடங்களுக்கு முன்னர் நிச்சயமாக இலக்சுமி, நாராயணனது இராச்சியமே இருந்தது என்பதைக் குழந்தைகளாகிய நங்கள் புரிந்து கொள்கிறீர்கள். கிறிஸ்துவிற்கு 3000 வருடங்களுக்கு முன்னர் பாரதம் வைகுண்டமாக இருந்தது எனக் கூறப்படுகிறது. இது நேரடியான கணக்காகும். அவர்கள் வினவுகிறார்கள்: நங்கள் ஏன் கல்பத்தின் கால எல்லை இவ்வளவு என்று கூறுகிறீர்கள்? ஓ! ஆனால் அதைக் கணக்கிட்டுப் பாருங்கள்! கிறிஸ்து இவ்வளவு காலத்திற்கே இங்கு இருந்தார். நான்கு யுகங்கள் மாத்திரமே உள்ளன. பகலுக்கு அரைக் கல்பமும், இரவுக்கு அரைக் கல்பமும் எடுக்கின்றன. மிக நன்றாக விளங்கப்படுத்தக்கூடிய ஒருவர் தேவைப்படுகிறார். தந்தை விளங்கப்படுத்துகிறார்: காமமே மிகக்கொடிய எதிரி. தேவர்கள் முற்றிலும் தெய்வீகக் குணங்களைக் கொண்டவர்கள், 16 கலைகளும் நிரம்பியவர்கள் எனப் பாரத மக்களே தேவர்களின் புகழைப் பாடுபவர்கள். எனவே, 16,108 அரசிகள் எங்கிருந்து வந்தனர்? அங்கே எவ்வித சமய நூல்களும் இல்லை. ஒரு சமய நூல் என்பது அந்தச் சமயத்தின் ஸ்தாபகரினால் உபதேசிக்கப்படுவதாகும். ஒரு சமய நூலானது அச்சமயத்தின் ஸ்தாபகரின் பெயரினாலேயே உருவாக்கப்படுகிறது. குழந்தைகளாகிய நங்கள் இப்பொழுது புதிய உலகிற்குச் செல்கிறீர்கள், இவையனைத்தும் பழையவையும், தமோபிரதானமானவையும் ஆகும். இதனாலேயே தந்தை கூறுகிறார்: உங்கள் புத்தியின் யோகத்தை பழைய விடயங்களிலிருந்து அகற்றி, என்னை மாத்திரமே நினைவு செய்யுங்கள், அப்பொழுது உங்கள் பாவங்கள் அழிக்கப்படும். ஒருவர் கவனயீனமாக இருந்தால், பாபா நினைப்பார்: அவ்வளவே அவரது பாக்கியமாகும்! இது மிகவும் இலகுவான விடயமாகும். இவ்விடயங்களை உங்களால் புரிந்து கொள்ள முடியவில்லையா? அனைத்து இடங்களிலுமுள்ள பற்றின் இழைகளை அகற்றி, ஒரேயொரு தந்தையை மாத்திரமே நினைவு செய்யுங்கள், அப்பொழுது 21 பிறவிகளுக்கு நங்கள் எவ்வித துன்பத்தை அனுபவம் செய்யவும் மாட்டீர்கள், அல்லது அங்கவனமானவர்கள் ஆகவும் மாட்டீர்கள். அங்கே, ஆயுட்காலம் முடிவடையும்போது, நங்கள் ஒரு சரீரத்தை நீக்கி, இன்னொன்றை எடுக்க வேண்டும் என்பது புரிந்து கொள்ளப்படுகிறது. பாம்பின் உதாரணமும் உள்ளது. விலங்குகளின் உதாரணமும் கொடுக்கப்பட்டுள்ளது. நிச்சயமாக அவைகளுக்கும் சிறிதளவு விளக்கம் இருக்கிறது. விலங்குகள் இன்றைய மனிதர்களை விடவும் அதிகளவு விவேகமுடையவையாக உள்ளன. ரீங்காரமிடும் விட்டில் பூச்சிகள், பூச்சிகளை மாற்றுகின்ற உதாரணமும் இங்கே பொருத்தமானது - அவை பூச்சிகளை எவ்வாறு கொண்டு செல்கின்றன எனப் பாருங்கள். உங்கள் சந்தோஷ நாட்கள் இப்பொழுது வருகின்றன. புத்திரிகள் கூறுகிறார்கள்: நாங்கள் தூய்மையாக இருக்க விரும்புகிறோம், இதனாலேயே நாங்கள் அதிகமாக அடிக்கப்படுகிறோம். ஆம் குழந்தைகளே, நங்கள் சில விடயங்களைச் சகித்துக் கொள்ள வேண்டும். கூறப்படுகிறது: அப்பாவிகளே தாக்கப்படுகிறார்கள். தாக்குதல்கள் உள்ளபோதே பாவக் கலசம் நிறையும். உருத்திர ஞான யாகத்தில் பல தடைகள் உருவாக்கப்படும், அது அப்பாவிகளின் டூதான தாக்குதலே ஆகும். இது சமய நூல்களில் நினைவு கூரப்படுகிறது. புத்திரிகள் கூறுகிறார்கள்: பாபா, நாங்கள் 5000 வருடங்களுக்கு முன்னரும் உங்களைச் சந்தித்தோம், நாங்கள் சுவர்க்கத்திற்கான ஆஸ்தியைப் பெற்று, சக்கரவர்த்தினிகள் ஆகினோம். பாபா கூறுகிறார்: ஆம் புத்திரிகளே, நங்கள் அந்தளவிற்கு முயற்சி எடுக்க வேண்டும். நங்கள் இவரையன்றி, சிவபாபாவையே நினைவு செய்ய வேண்டும். அவர் (பிரம்மா) குரு அல்லர். அவரது காதுகளும் செவிமடுக்கின்றன. பாபா உங்கள் தந்தையும், ஆசிரியரும், சற்குருவும் ஆவார். நங்கள் அந்த ஒரேயொருவரிடமிருந்து கற்று, ஏனையவர்களுக்கும் கற்பிக்கின்றோம். அனைவரினதும் தந்தை ஒரேயொருவரே ஆவார். அந்த ஒரேயொருவரே எங்களுக்குக் கற்பிக்கின்றார். அதனாலேயே நாங்கள் எல்லையற்ற தந்தையை நினைவு செய்ய வேண்டும். பிரம்மாவும், விஷ்ணுவும் கணவன்மாருக்கெல்லாம் கணவன் என அழைக்கப்பட முடியாது. சிவபாபா மாத்திரமே கணவன்மாருக்கெல்லாம் கணவன் என அழைக்கப்பட முடியும். எனவே, நாங்கள் ஏன் அவரை இறுகப் பற்றிப் பிடிக்கக் கூடாது? நங்கள் அனைவரும் முதலில் உங்கள் பெற்றோரின் வடாகிய அசரீரி உலகிற்குச் செல்வீர்கள், பின்னர் உங்கள் மாமியார் வீட்டிற்குச் செல்வீர்கள். முதலில், நாங்கள் அனைவரும் சிவபாபாவிற்கு வணக்கம் செலுத்திவிட்டு, பின்னர் சத்தியயுகத்திற்குச் செல்வோம். இது சில சதங்களே பெறுமதியான மிக இலகுவான விடயமாகும். பாபா எவ்வாறு தூங்குகிறார்களா எனக் குழந்தைகள் அனைவரையும் பார்க்கிறார். நங்கள் தூங்கினாலோ, அல்லது கொட்டாவி விட்டாலோ உங்கள் புத்தியின் யோகம் துண்டிக்கப்பட்டுவிடும். ஏனெனில், புத்தியின் யோகம் வெளியில் அலைந்து திரிவதால் அது சூழலையே பழுதடையச் செய்துவிடும். எனவே, பாபா எப்பொழுதும் கூறுகிறார்: புத்துணர்ச்சி பெற்று, பின்னர் சென்று, ஞானத்தைப் பொழிகின்ற அத்தகைய முகில்களை அழைத்து வாருங்கள். அல்லாவிடில், அவர்கள் இங்கே வரும்போது வேறு என்னதான் செய்வார்கள்? அவர்களை இங்கே அழைத்து வருபவர்களுக்கு பொறுப்பு உள்ளது. தன்னை நிரப்பி, பின்னர் சென்று மற்றவர்களுக்கும் பொழிகின்ற விவேகமான ஆசிரியர் யார்? அத்தகையவர்களை நங்கள் இங்கே அழைத்து வரவேண்டும். மற்றவர்களை அழைத்து வருவதால் என்ன நன்மை உள்ளது? நங்கள் இவ்விடயங்களைச் செவிமடுத்தும், அவற்றைக் கிரகிப்பதுடன், மற்றவர்களையும் கிரகிப்பதற்கு உதவி செய்யவேண்டும். நங்கள் முயற்சி செய்ய வேண்டும். இப்பொக்கிஷக் களஞ்சியத்திலிருந்து நங்கள் உண்ணும்போது, உங்கள் வலியும், துன்பமும் முடிவடைகிறது. மிகச் சரியாக யோகத்தில் நிலைத்திருப்பவர்களே இங்கே

வரவேண்டும். இல்லையேல், அவர்கள் சுற்றாடலை பாழாக்கிவிடுவார்கள். இந்நேரத்தில் நங்கள் மிகவும் எச்சரிக்கையாக இருக்க வேண்டும். புகைப்படங்கள் எடுப்பது போன்ற கேள்விக்கே இடமில்லை. எந்தளவிற்கு உங்களால் முடியுமோ அந்தளவிற்கு நங்கள் தந்தையின் நினைவில் நிலைத்திருந்து யோக தானம் செய்ய வேண்டும். சுற்றிலும் மௌனம் பேணப்பட வேண்டும். வைத்தியசாலைகள் எப்பொழுதும் சத்தம் எதுவும் இல்லாத அமைதியான இடத்திலேயே உள்ளன, ஏனெனில் நோயாளிகளுக்கு மௌனம் தேவை. நங்கள் அந்த மௌனத்தில் நிலைத்திருப்பதற்காக வழிகாட்டல்களைப் பெறுகிறார்கள். தந்தையை நினைவு செய்வதே உண்மையான மௌனமாகும். ஏனைய அனைத்தும் செயற்கையானவையாகும். 'இரண்டு நிமிடங்களுக்கு மரண அமைதி' என மக்கள் கூறுகிறார்கள், ஆனால் அந்த இரு நிமிடங்களிலும் புத்தியானது எங்கும் அலைகின்றது. எவராலுமே உண்மையான மௌனத்தைப் பேண முடியாது. நங்கள் பற்றற்றவர்கள் ஆகுகிறார்கள். 'நான் ஓர் ஆத்மா' என்றால், சுய தர்மத்தில் நிலைத்திருப்பதாகும். மூச்சுத் திணறிய பின்னர் அமைதியைப் பேண முயற்சி செய்வது உண்மையான அமைதி ஆகமாட்டாது. 'சரீரமற்றவராகி, 3 நிமிடங்கள் அமைதியில் நிலைத்திருங்கள்.' இதனைக் கூறுவதற்குரிய சக்தி எவருக்குமே இல்லை. தந்தையின் மகத்தான வாசகங்கள் இவையாகும்: அன்பிற்கினிய குழந்தைகளே, என்னை நினைவு செய்யுங்கள், உங்களின் ஒவ்வொரு பிறவியினதும் பாவங்கள் அழிக்கப்படும். இன்றேல், உங்கள் அந்தஸ்து அழிக்கப்படுவதுடன், நங்கள் தண்டனையையும் அனுபவம் செய்வீர்கள். சிவபாபாவின் வழிகாட்டல்களைப் பின்பற்றுவதில் அதிக நன்மைகள் உள்ளன. சதா தந்தையை நினைவு செய்யுங்கள். உங்களால் இயன்றவரை அதி இனிமையான தந்தையை நினைவு செய்யுங்கள். மாணவர்களுக்கு அவர்களது ஆசிரியரின் கௌரவத்தைப் பேணுவதில் மிகுந்த அக்கறை இருக்க வேண்டும். மாணவர்களின் பலர் சித்தியெய்தாவிட்டால், ஆசிரியர்கள் ஒரு வெகுமதியைப் பெறமாட்டார்கள். இங்கே, ஆசர்வாதம், அல்லது கருணை என்ற கேள்விக்கே இடமில்லை. நங்கள் அனைவரும் உங்கள் டுது ஆசர்வாதங்களையும், கருணையையும் கொண்டிருக்க வேண்டும். மாணவர்கள் தங்கள் டுது கருணை கொண்டுள்ளனர், அவர்கள் முயற்சி செய்கின்றனர். இதுவும் ஒரு கல்வியாகும். நங்கள் யோகத்தில் இருக்கும் அளவிற்கேற்ப, பாவங்களை வென்றவர்களாக ஆகுவதுடன், உயர்ந்ததோர் அந்தஸ்தையும் பெறுவீர்கள். நினைவின் மூலமாக நங்கள் எப்பொழுதும் நோய்களிலிருந்து விடுபட்டவர் ஆகுவீர்கள். மன்மனாபவ! கிருஷ்ணரால் இதனைக் கூறமுடியாது. அசரீரியான தந்தை கூறுகிறார்: சரீரமற்றவர் ஆகங்கள்! இது ஒரு எல்லையற்ற இறைகுடும்பமாகும். தாய், தந்தை, சகோதரர்கள், சகோதரிகள் உள்ளனர், அவ்வளவே! ஆனால் வேறு எந்த உறவுமுறைகளும் இல்லை. ஏனைய உறவுமுறைகளில் தாய்வழி, தந்தைவழி, மாமன் போன்ற உறவுமுறைகள் உள்ளன. ஆனால், இங்கு சகோதர சகோதரிகள் என்ற உறவுமுறை மாத்திரமே உள்ளது. வேறெந்தக் காலத்திலும் இவ்வாறு இருப்பதில்லை. சங்கமயுகத்தில் மாத்திரமே இவ்வாறு உள்ளது. தாய் தந்தையிடமிருந்து நாங்கள் ஆஸ்தியைப் பெறுவதனால், எங்களுக்குப் பெருமளவு சந்தோஷம் கிடைக்கிறது. இராவணனின் இராச்சியத்தில் பெருமளவு துன்பம் உள்ளது. இராமரின் இராச்சியத்தில் பெருமளவு சந்தோஷம் உள்ளது. அதற்காகவே நங்கள் இப்போது முயற்சி செய்கிறார்கள். நங்கள் எவ்வளவு முயற்சியை இப்பொழுது எடுக்கிறார்களோ, அது ஒவ்வொரு கல்பத்திலும் நிச்சயிக்கப்படுகிறது. பேறு மிகவும் மகத்தானது. கோடீஸ்வரர்களின் செல்வம் அனைத்தும் தூசாகிவிடும். ஒரு சிறிய யுத்தம் ஆரம்பிக்கும்போது என்ன நிகழ்கிறது எனப் பாருங்கள். எவ்வாறாயினும், அது குழந்தைகளாகிய உங்களின் கதையே ஆகும். உண்மையான கதையைச் செவிமடுப்பதால் நங்கள் சத்திய பூமியின் அதிபதிகள் ஆகுகிறார்கள். நங்கள் இந்த உறுதியான நம்பிக்கையைக் கொண்டுள்ளீர்கள். நம்பிக்கை இல்லாத எவராலும் இங்கு வர முடியாது. குழந்தைகளாகிய நங்கள் கவனயினமானவர்களாக இருக்கக்கூடாது. மம்மாவையும், பாபாவையும் போன்று, நங்கள் உங்கள் முழு ஆஸ்தியையும் தந்தையிடமிருந்து பெற்றுக் கொள்ள வேண்டும். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மிகத் தந்தை ஆன்மிகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. சரீரத்திலிருந்து பற்றற்றவராகி, உங்கள் சுயதர்மத்தில் உங்களை ஸ்திரப்படுத்துவதற்கான பயிற்சியைச் செய்யுங்கள். உங்களால் இயன்றவரை அதி அன்பிற்கினிய தந்தையை நினைவு செய்யுங்கள். அனைத்தின் டுதும் உள்ள பற்றின் இழைகளை அகற்றிவிடுங்கள்.
2. கல்வியின் டுது முழுக்கவனம் செலுத்துங்கள், உங்கள் டுது ஆசர்வாதங்களையும், கருணையையும் கொண்டிருங்கள். உங்கள் புத்தியின் யோகத்தை எல்லைக்குட்பட்டதிலிருந்து துண்டித்து எல்லையற்றவருடன் தொடர்புபடுத்துங்கள். தந்தைக்குரியவர் ஆகுவதன் மூலம் உங்களை முழுமையாக அர்ப்பணியுங்கள்.

ஆசர்வாதம்: திருப்தி எனும் பொக்கிஷத்தினால் அனைத்து ஆசைகளையும் முடித்துவிடுகின்ற சதா திருப்தி இரத்தினம் ஆகுவீர்களாக.

திருப்தி எனும் பொக்கிஷத்தைக் கொண்டவர்கள் அனைத்தையும் கொண்டவர்கள் ஆவார்கள். சிறிதளவை வைத்திருப்பதில் திருப்தியாக இருப்பவர்கள், சகல பேறுகளையும் அனுபவம் செய்வார்கள். திருப்தியாக இல்லாதவர்கள் அனைத்தையும் கொண்டிருந்த போதிலும் எதுவும் இல்லாதவர்களாகவே இருப்பார்கள், ஏனெனில் அதிருப்தியான ஆத்மாக்கள் எப்பொழுதும் ஆசைகளின் ஆதிக்கத்திற்குட்பட்டிருப்பார்கள். ஒரு ஆசை நிறைவேறியதும் பத்து ஆசைகள் வெளித்தோன்றும். எனவே நங்கள் ஆசைகள் என்றால் என்னவென்றே அறியாதிருக்கும் போதே நங்கள் திருப்திமணி என அழைக்கப்படுவோம்.

சுலோகம்: விழிப்புணர்வின் ஆழி எப்பொழுதும் முடுக்கப்பட்டிருக்கட்டும், அப்பொழுது என்றும் உங்கள் மனோநிலை அடிக்கடி மாறிக் கொண்டிருக்காது.

----- ஓம் சாந்தி -----